



# Na Sipi Lakosese

E dua na ivakatawa vinaka ni sipi e 100 na nona sipi. A mai lakosese yani e dua.



A biuta tu mai na 99 me vakasaqara na sipi lakosese.



A marau ni sa kunea na sipi. A colata o koya e tabana ki vale, ena reki.

A kacivi ira na nona itokani kei na wekana. "Reki vata kei au," e kaya o koya, "niu sa kunea na noqu sipi sa yali" (Luke 15:6).



## NA CAVA NA KENA IBALELEBALE?

O ira na ivalavala ca era sa vaka na sipi lakosese. E vakavuvulitaka na iVakabula ni sa yaco na reki mai lomalagi ni sa veivutuni e dua na tamata ivalavala ca (raica na Luke 15:7).

## O cei na Noda iVakatawa Vinaka?

"E sega ni veisau na noda iVakatawa Vinaka ka sa dua tu ga na Nona rai me baleta na ivalavala ca kei koya e ivalavala ca mai na gauna e a taubale voli kina o Koya e vuravura kina gauna oqo. Sa rui lomani keda vakalevu o Koya ka vakarautaka kina vei keda na sala me da veivutuni ka yaco me da savasava me rawa ni da lesu tale kina Vua kei na Tamada Vakalomalagi. . . .

". . . Au vakadinadinataka nio Jisu Karisito sa noda iVakatawa Vinaka, e lomani keda ka kauwaitaki keda. E kilai keda ka solia na Nona bula ena vukudra na Nona sipi."

Elder Dale G. Renlund ena Kuoramu ni iApositolo Le Tinikarua, Epe. 2017 koniferedi raraba (Ensign se Liaona Me 2017, 32).